



IL-BULLETTIN

mal-Kunsilliera Lokali

In-network “Nibnu l-Ewropa flimkien mal-Kunsilliera Lokali” qiegħed jagħmel passi notevoli biex iġib l-UE eqreb taċ-ċittadini tagħha. Dan huwa mmexxi minn għan ambizzjuż: li joħloq network Ewropew ta’ politiċi eletti lokalment li jikkomunikaw mal-Unjoni Ewropea. Is-sħubija tippermetti lill-politiċi lokali jikkomunikaw dwar kwistjonijiet tal-UE li jħassbu lill-kostitwenti tagħhom fil-livell lokali grazzi għal aċċess privileġġat għall-istituzzjonijiet tal-UE.

Mijiet ta’ rappreżentanti eletti (ta’ villaġġi, bliet, reġjuni u livelli oħrajn ta’ gvern lokali) diġà rrispondew għall-istedina tal-Kummissjoni Ewropea biex jieħdu sehem f’din l-alleanza, pass eqreb lejn il-ħolqien ta’ **sfera pubblika Ewropea**.

420

Membri s’issa

210

reġistrazzjonijiet fuq il-pjattaforma Futurium

110

reġjuni koperti

25

awtoritajiet intermedji li jikkoordinaw

**L-Italja,
Spanja u
l-Portugall**

**Pajjiżi l-aktar
rappreżentati**

L-aħħar żviluppi


Mappa interattiva ta’ membri u sħab turi l-firxa tan-network. Mill-pajjiżi li qiegħdin fuq quddiem nett - l-Italja, Spanja u l-Portugall, li għandhom l-akbar numru ta’ rappreżentanti s’issa, il-membri u s-sħab huma mifruxa madwar l-UE - mill-Gżejjer Kanarji sal-Latvja!

230 municiipalità diġà rċevew il-pjanċa tal-metall u l-kit tas-sħubija; 93 **membru mill-Italja, minn Spanja u mill-Portugall ingħaqdu mal-ewwel tliet sessjonijiet ta’ merħba f’Diċembru 2022**, li huma maħsuba biex jintroduċu l-attivitajiet, il-benefiċċji u l-ghodod tan-network, u l-aktar importanti, biex jiltaqgħu mal-komunità tal-proġett. Sal-aħħar ta’ Marzu 2023, l-ewwel tliet gruppi se jkun **mistiedna fi Brussell** għal żjara gl-Istituzzjonijiet Ewropej.






Tip ta' Awtorità Lokali



Daqs tal-popolazzjoni



Avvenimenti promozzjonali

In-network Nibnu l-Ewropa flimkien mal-Kunsilliera Lokali tnieda bis-saħħa ta' għadd ta' avvenimenti pubbliċi fl-2022, bħall-Gimgha Ewropea tar-Reġjuni u l-Bliet, l-iSmart Cities Expo World Congress f'Barċellona, u s-Salon des Maires f'Parigi, biex insemmu ftit. Aktar avvenimenti fl-2023 se jżommu n-network fiċ-ċentru tal-attenzjoni.

Materjal promozzjonali online

Il-membri huma attivi wkoll online: is-sit web uffiċjali huwa mimli b'**materjal ta' komunikazzjoni** li għe ddawnlowdjaat mijiet ta' drabi u se jintuża biex jikkomunika l-proġett. Dan jinkludi banners lesti biex jintużaw, test u viżwali għal Facebook, LinkedIn u Twitter fil-lingwi kollha.

Niltaqgħu mal-komunità tal-proġett

Il-komunità qed tikber b'rata mgħaġġla bis-saħħa ta' **Futurium**, il-pjattaforma online fejn il-kunsilliera jistgħu jinteraġixxu ma' xulxin, jaċċessaw materjal uffiċjali tal-UE ta' interess dirett għalihom, jippowstjaw dwar l-aħjar prattiki tagħhom fil-komunikazzjoni tal-UE fil-livell lokali, u ħafna aktar. 200 kunsillier diġà ħolqu profil fuq Futurium u jippowstjaw fuq il-pjattaforma. Il-pjattaforma hija wkoll kondiviża man-Network ta' Kunsilliera Reġjonali u Lokali tal-Kumitat tar-Reġjuni.



X'se jiggwadanjaw il-membri tan-network?

Li tgħin lill-membri ta' network pan-Ewropew jikkomunikaw dwar l-UE ma ssirx waħedha. Wieħed irid ikun jaf l-udjenza tiegħu, jittellem il-lingwa tagħha, kif joffri l-appoġġ xieraq... u min hu f'pożizzjoni aħjar biex jagħmel dan minn politiku lokali? Għal dan il-għan, il-Kummissjoni qed tistieden lill-membri kollha biex jirrispondu **stħarriġ speċifiku** u jidentifikaw l-aktar sugġetti sensitivi rilevanti għall-kostitwenza tagħhom.

Minn dak il-pass kruċjali 'il quddiem, għadd ta' servizzi huma offruti lill-membri kollha, minn materjal relatat mal-UE lest biex jintuża, għal webinars jew żjarat fi Brussell dwar dawk is-sugġetti lokali identifikati - dejjem fil-lingwa tal-membri kkonċernati! Għadd ta' **materjali ppakkjati mill-ġdid** qed ikunu magħmulin disponibbli progressivament fil-Librerija virtwali s'issa, bħal dak fornut dwar il-kriżi tal-enerġija; dawn huma kollha mfassla skont il-ħtiġijiet speċifiċi espressi mill-membri.

Ibqa' aġġornat: aktar webinars ta' merħba, żjarat fi Brussell u sessjonijiet ta' informazzjoni online bbażat fuq sugġetti tal-UE se jaslu fl-2023!

Għalfejn il-BELC?

L-idea fundamentali hija li l-komunikazzjoni tal-UE hija responsabbiltà kondiviża mill-istituzzjonijiet tal-UE u mill-**Istati Membri fil-livelli kollha**, inkluż il-livell lokali, li jitlob alleanza mingħajr precedent mal-livell lokali ta' governanza.

Sies fundamentali ieħor ġie stabbilit fl-2022 mill-**Konferenza dwar il-Futur tal-Ewropa**, fejn ir-rakkomandazzjonijiet tal-għeluq kienu jinkludu sejha ċara biex jiġi stabbilit network ta' kunsilliera lokali (**il-proposta 36, il-punt 6**).

Il-kunsilliera li jingħaqdu man-network "Nibnu l-Ewropa flimkien mal-Kunsilliera Lokali" huma l-elementi fundamentali ta' governanza Ewropew magħmula minn istituzzjonijiet, komunitajiet lokali u ċittadini li dalwaqt se jkunu qed jivvotaw fl-elezzjonijiet Ewropej fl-2024.

Ir-rokna tal-membri

Jekk mhux diġà għamilt hekk, **irreġistra ma' Futurium hawnhekk.**

Bħala membri tan-network, il-pjattaforma Futurium hija tagħkom! Hemmhekk tista' taqsa kif tittratta sugġetti tal-UE fi hdan il-kostitwenza tiegħek, tippowstja ritratti tal-avvenimenti tiegħek li jinkludu materjal ta' komunikazzjoni tan-network "Nibnu l-Ewropa flimkien mal-Kunsilliera Lokali" tagħna, taqsa ideat.

Uża l-lingwa tiegħek, it-traduzzjoni awtomatika se tgħinek tinteragixxi mal-oħrajn.

Jekk għandek xi mistoqsijiet, jekk jogħġbok żur is-sit web ta' **Nibnu l-Ewropa flimkien mal-Kunsilliera Lokali**, ikkonsulta l-**FAQs** jew ikkuntattjana fuq **info@eu-councillors.eu**